

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi ||

|| śrīḥayagrīvapañjaram ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrīhayagrīvapañjaram ॥

atha kalpaṃ pravakṣyāmi hayagrīvasya pañjaram |
yasya vijñānamātreṇa vāṇī gaṅgeva nissaret || 1 ||

śuddhasphaṭikasaṅkāśaṃ tuṣārācalasannibham |
śvetaparvatasāṅkāśa candramaṇḍala madhyagam || 2 ||

caturbhujamudārāṅgaṃ puṇḍarīkāyatekṣaṇam |
śāṅkhacakradharam devaṃ kirīṭamakūṭojjvalam || 3 ||

kaustubhodbhāditoraskam vanamālāvirājitam |
pītāambaradharam devaṃ śrīvatsāṅkitavakṣasam || 4 ||

mukhyahastadvayenaiva jñānamudrākṣapustakam |
dhārayantaṃ hayagrīvaṃ dhyāyediṣṭārthasiddhaye || 5 ||

oṃkārodgītharūpāya ṛgyajussāmamūrtaye |
namo'stu devadevāya vāñchitārthapradāyine || 6 ||

ajñānatimiram chindhi jñānaṃ cāśu prayaccha me |
dehi me devadeveśa hayaśīrṣa namo'stu te || 7 ||

bhūtapretapiśācādīn chindhi deva janārdana |
jvarādīn nikhilān rogān nāśayā'su ramāpate || 8 ||

dāridryaṃ sakalaṃ chindhi kuru saubhāgyabhājanam |
śatrūnnāśaya me deva hayaśīrṣa namo'stu te || 9 ||

medhāṃ prajñāṃ balaṃ vidyāṃ saṃpadaṃ putrapautrakam |
dehi me devadeveśa hayaśīrṣa namo'stu te || 10 ||

kārkoṭakamukhān sarpān viṣādīn vilayaṃ naya |
amṛtaṃ kuru me deva hayaśīrṣa namo'stute || 11 ||

strīvaśyaṃ janavaśyaṃ ca rājavaśyaṃ parātparam |
kuru devāṅganābrndasevyamānapadāmbuja || 12 ||

*haṃsāya parameśāya candramaṇḍalavāsine |
namo hayottamāṅgāya vāñchitārthapradāyine || 13 ||*

*ṛgyajussāmarūpāya ṛtāya mahate namaḥ |
ṛkṣeśabindumadhyastharājīvāsanabhājine || 14 ||*

*vedavedāntavedyāya vedāharaṇakarmaṇe |
sattvāsattvamahāmohabhedine brahmaṇe namaḥ || 15 ||*

*prajñānadāyine nityaṃ bhajatāṃ bhāvitātmanām |
praṇavodgīthavapuṣe praṇatiṃ pratipādaye || 16 ||*

*mandārakundasphaṭikamahanīyoruvarcase |
manīṣāpradadevāya mahāśvaśirase namaḥ || 17 ||*

*iti dvādaśamantreṇa namaskuryājjanārdanam |
prātaḥ prasannavadanaṃ pūrvācāryābhivanditam || 18 ||*

|| iti śrīhayagrīvapañjaraṃ sampūrṇam ||